

Panaji National 5th November 2025 8.40am

बिहार विधानसभा वेंचणुकेच्या पयल्या टप्प्या खातिरचो प्रचार काल सांजवेळा सोंपलो. पयल्या टप्प्यांत फाल्या बिरेस्तारा 18 जिल्ह्यांतल्या 121 विधानसभा मतदारसंघांनी मतदान जातलें.

उपराष्ट्रपती सी.पी. राधाकृष्णन आज छत्तीसगडाक भेट दितले.

कार्मिक, भौशीक कागाळी आनी पेन्शन राज्यमंत्री डॉ जितेंद्र सिंग आज नवी दिल्लींत चवथी देशव्यापी डिजिटल जीवन प्रमाणपत्र मोहीम सुरू करतले.

आयसीए ग्लोबल क्रमवारींत इफको आनी अमुल हांकां संवसारांतल्या पयल्या क्रमांकाच्या सहकारी संस्थां मदीं सुवात मेळ्या.

हवामान खात्यान आज तमिळनाडू, पुडुचेरी, कराईकालांत काय सुवार्तीनी घोण्यांनी पावस पडपाचो अदमास उक्तायला.

Bihar – 150

बिहार विधानसभा वेंचणुकेच्या पयल्या टप्प्या खातिरचो प्रचार काल सांजवेळा सोंपलो. पयल्या टप्प्यांत फाल्या बिरेस्तारा 18 जिल्ह्यांतल्या 121 विधानसभा मतदारसंघांनी मतदान जातलें. पयल्या टप्प्यांत वट्ट एक हजार 314 उमेदवारांचो राजकी फुडार तीन कोटी 75 लाखां परस चड मतदार थारायतले. या टप्प्यात, राज्यातल्या पटना, दरभंगा, मधेपुरा, सहरसा, मुझफ्फरपूर, गोपालगंज, सिवान, सारण, वैशाली, समस्तीपूर, बेगुसराय, लखीसराय, मुंगेर, शेखपुरा, नालंदा, बक्सर आणि भोजपूर जिल्ह्यांनी मतदान जातलें. काल प्रचाराच्या निमाण्या दिसा एनडीए आनी महागठबंधनच्या स्टार प्रचारकांनी आनी वरिष्ठ फुडाऱ्यांनी मतदारांक आपल्या पक्षाच्या उमेदवारांच्या फावोरांत आकर्षित करपाखातीर सर्वतोपरी प्रयत्न केले.

पयल्या टप्प्या खातीर वेंचणूक आयोगान सविस्तर सुरक्षा वेवस्था केल्या. वेंचणूक आयोगाच्या म्हणण्या प्रमाण पयलेच खेपे दरेका मतदारसंघांत एक **General Observer** तैनात करतले. वेंचणुकेचे प्रक्रियेचेर बारीकायेन नदर दवरपा खातीर सगल्या मतदान केंद्रांचेर वेबकास्टिंग करतले. तशेंच फावो तें प्रमाणात केंद्रीय सशस्त्र पुलीस दळ (CAPF) तैनात करतले.

मतदानाच्या दुसऱ्या पावडयात 20 जिल्ह्यांतल्या 122 विधानसभा मतदारसंघांनी 11 नोव्हेंबराक मतदान जातलें. 14 नोव्हेंबराक मतमेजणी जातली. राज्यभर सात कोटी त्रेचाळीस लाख मायज मतदारांखातीर 90,712 मतदान केंद्रां स्थापन केल्यांत.

VP Chattisgarh – 80

उपराष्ट्रपती सी.पी. राधाकृष्णन आज छत्तीसगडाक भेट दितले. उपराष्ट्रपती जाल्या उपरांत ते पयलेच फावट छत्तीसगडाक भेट दितात. हे भेटी वेळार तो नया रायपूर आनी राजनंदगांवांतल्या जायत्या भौशीक कार्यावळींनी

वांटो घेतलो, हातूंत छत्तीसगडच्या स्थापनेक २५ वर्सा पुराय जाल्ल्या निमतान आयोजित रजत महोत्सव सुवाळ्याचो आस्पाव आसा. आज नाय रायपूरंतल्या सेंध तळ्यांत भारतीय वायुसेनेच्या सूर्यकिरण एरोबेटिक पंगडाचो एअर शो उपराष्ट्रपती पळयतले. उपरांत, उपराष्ट्रपती राजनांदगावात लखपती दीदी संमेलनाक मुखेल सोयरे म्हणून उपस्थित रावतले. राधाकृष्णन नया रायपूरंतल्या छत्तीसगड रजत महोत्सवाच्या समारोप सुवाळ्याक हाजीर रावून आपल्या भेटीचो समारोप करतले.

Digital – 90

कार्मिक, भौशीक कागाळी आनी पेन्शन राज्यमंत्री डॉ जितेंद्र सिंग आज नवी दिल्लींत चवथी देशव्यापी डिजिटल जीवन प्रमाणपत्र मोहीम सुरू करतले. म्हयनोभर चलपी ही मोहीम देशभरांतल्या 2500 शिबिरांनी चलतली अशें मंत्रालयान सांगलां. **face authentication** तंत्रज्ञानाचो वापर करून पेन्शनधारकांच्या डिजिटल सक्षमीकरणाक प्रोत्साहन दिवप हो ह्या मोहिमेचा उद्देश आसा. सगळ्या निवृत्तीवेतनधारकांक, खास करून वरिष्ठ निवृत्तीवेतनधारकांक तांच्या सोयी प्रमाण डिजिटल माध्यमांतल्यान आपले जीवन प्रमाणपत्र सहज सादर करपाक मेळचे म्हूण हि मोहिम घडोवन हाडल्या. इलॅक्ट्रॉनिक्स आनी म्हायती तंत्रज्ञान मंत्रालय आनी भारतीय युनिक आयडेंटिफिकेशन अथॉरिटी, म्हयनोभर चलपी हे मोहिमेक तंत्रीक आदार दितले.

ECI – 80

वेंचणूक आयोगान काल नवी दिल्लींतल्या इंडियन इन्स्टिट्यूट ऑफ डेमोक्रेसी अँड इलेक्शन मॅनेजमेंटांत आंतरराष्ट्रीय वेंचणूक अभ्यागत कार्यावळ 2025 सुरू केली. ह्या कार्यावळी खाला फ्रांस, दक्षिण आफ्रिका, बेल्जियम, इंडोनेशिया, फिलीपीन्स, थायलंड आनी कोलंबिया ह्या देशांतले 14 भाग घेवपी 6 नोव्हेंबराक जावपी बिहार विधानसभा वेंचणुकेच्या पयल्या टप्प्या खातिरचे मतदान पळयतले. ह्या कार्यावळी खाला बिहाराच्या दोन दिसांच्या भेटी वेळार भाग घेवपी इलॅक्ट्रॉनिक मतदान मशीन डिस्प्ले केंद्रांक भेट दितले अशें आयोगान सांगलें. मुख्य वेंचणूक आयुक्त ज्ञानेश कुमार आनी वेंचणूक आयुक्त डॉ विवेक जोशी हांणीय सहभागी लोकां कडेन संवाद सादलो.

Guru nanak – 45

आज देशभरांत गुरू नानक जयंती मनयतात.

राष्ट्रपती द्रौपदी मुर्मू हांणी गुरू नानक जयंती निमतान सगळ्या नागरिकांक परबीं दिल्यांत. हो प्रसंग सगळ्यांक गुरू नानक देव हांचे आदर्श आनी मुल्यां आपणावपाची प्रेरणा दिता आनी एका उत्तम समाजाची निर्मिती करपाखातीर मार्गदर्शन करता अशे राष्ट्रपतींनी आपल्या संदेशात म्हळां.

IMD – 60

हवामान खात्यान आज तमिळनाडू, पुडुचेरी, कराईकालांत काय सुवातींनी घोग्यांनी पावस पडपाचो अदमास उक्तायला. फुडल्या कांय दिसांनी आंध्र प्रदेश, कर्नाटक, तेलंगना, रायलासीमाच्या कांय वाठारांनी हलको ते मध्यम पावस पडपाची शक्यताय आसा. आज आंध्र प्रदेश, कर्नाटकाच्या भितरल्या वाठारांनी, कोंकण, गोंय, मध्य महाराष्ट्र, नागालँड, मणिपूर, मिझोराम, त्रिपुरा, तमिळनाडू, पुडुचेरी, आनी कराईकलात काय वाठारांनीय गडगड आनी जोगला मारून पावस पडपाची शक्यताय आसा.

Mah – 45

महाराष्ट्रांतल्या सांगली जिल्ह्यांतल्या इस्लामपूर शाराक ईश्वरपूर अशें नांव दिलां. गृह मंत्रालयान नांव बदलपाचो राज्याचो प्रस्ताव मान्य केल्या उपरांत शाराचें नांव ईश्वरपूर अशें दवरलां अशें राजपत्र अधिसुचोवणेंत महाराष्ट्र सरकारान जाहीर केलां. तातूंत म्हणलां, इस्लामपूर नगर परिशदेचें नांव बदलून ते उरुण ईश्वरपुर नगर परिशद करपाचे जाहीर केले.

India Israel – 80

भारत आनी इझ्राएल हांचे मदल्या संरक्षण सहकार्या विशींच्या संयुक्त कार्यपंगडाची सतरावी बसका काल तेल अवीवांत जाली. संरक्षण सचीव राजेश कुमार सिंग आनी इझ्राएलाच्या संरक्षण मंत्रालयाचे महासंचालक मेजर जनरल अमीर बरम हांच्या सह अध्यक्षते खाला हि बसका जाली. दोनूय देशां मदले संरक्षण संबंद वाडोवपा खातीर हे बसकेंत सामंजस्य करारचेर स्वाक्षरी जाली. ह्या करारा वरवीं दोनूय देशां मदीं सद्याचो संरक्षण सहकार्य आनीक खोलायेन वाडोवपा खातीर एक एकीकृत दृष्टिकोन आनी धोरणात्मक दिका मेळटली. ताका लागून प्रगत तंत्रगिन्यानाचो आदान-प्रदान करपाक मेळटलो आनी सह-विकास आनी सह-उत्पादनाक चालना मेळटली.

Amul – 45

भारतातल्यो सगळ्यांत व्हड सहकारी संस्था - गुजरात कोऑपरेटिव्ह मिल्क मार्केटिंग फेडरेशन (अमुल) आणि इंडियन फार्मर्स फर्टिलायझर कोऑपरेटिव्ह लिमिटेड (इफको) - हाणी परत एकदा उल्लेखनीय उल्लेखनीय जागतीक फुडारपण दाखयलां. प्रति व्यक्ति सकल घरेलू उत्पाद - जीडीपीच्या कामगिरीचेर आदारून तांचो संवसारांतल्या पयल्या क्रमांकाच्या सहकारी संस्थां मदीं क्रमांक मेळ्ळा.

Shah Amul – 70

संवसारांतल्या पयल्या धा सहकारी संस्थां मदीं पयले दोन क्रमांक मेळयल्ल्या खातीर केंद्रीय गृहमंत्री अमित शाह हाणी अमूल आनी इंडियन फार्मर्स फर्टिलायझर कोऑपरेटिव्ह लिमिटेड (इफको) हांकां परबीं दिली. सोशल मिडियाचेर केल्ल्या पोस्टांत शाहान सांगलें, हें काम अमुला कडेन संबंदीत आशिल्ल्या लाखांनी बायलो आनी इफकोच्या यशाक योगदान दिवपी शेतकारांच्या अथक समर्पणाचो भोवमान आसा. ही मान्यता भारताच्या सहकारी चळवळीच्या अमर्याद क्षमतेचो पुरावा आसा, जी सक्षमीकरण आणि स्वावलंबनाच्या जागतिक मॉडेलात रूपांतरित जाता, अशे तांणी मुखार म्हळां.

Vijay Mallya – 70

फरारी सोऱ्याचो वेपारी विजय माल्या हांणी काल कर्नाटक उच्च न्यायालयांत याचिका दाखल करून जप्त केल्ल्या मालमत्तेचो तपशील आनी ताच्या उरिल्ल्या रिणांचो तपशील मागलो. रिट याचिकेचे सुनावणे वेळार एकल खंडपीठाच्यो न्यायाधीश न्यायमूर्ती ललिता कन्नेगंती हांणी मलल्याच्या आडवोगाडाक विचारलें, तुमी ही याचिका कंपनी न्यायालयांत कित्याक दाखल करूंक ना. न्यायालयाच्या अवमानाच्या प्रकरणांत माल्या सर्वोच्च न्यायालयांत हाजीर रावलो ना अशीय टिप्पणी उच्च न्यायालयान केल्या. न्यायाधीशान बँकांच्या वकिलांक हरकत दाखल करपाक निर्देश दिवन सुनावणी 12 नोव्हेंबर मेरेन स्थगित केली.

गोंयात पणजे चलतल्या FIDE बुद्धिबळ संवसारीक कप २०२५ सर्तीतल्या दुसऱ्या फेरीयेतल्या पयल्या खेळात व्ही. प्रणव आनी भारतीय ग्रँडमास्टर अर्जुन एरिगासी हांणी जैत मेळयले.

प्रणवान नॉर्वेचो ग्रँडमास्टर आर्यन तारीक 41 चालींनी हारयले, जाल्यार अर्जुनान बल्गेरियाच्या मार्टीन पेट्रोवाक 37 चालींनी हारयले.

फीडे वल्ड कप - 45

गोंयच्या खेळगड्याक बरे प्रशिक्षण तशीच बरी साधन सुविदा दिवपाखातीर गोंय सरकार वावरता अशे मुखेलमंत्री दोतोर प्रमोद सावंत हांणी म्हळा. ते फीडे वल्ड कप चॅम्पियनशिप वरवी घेतिल्लया पत्रकार परीशदेत उलयताले.

ह्यावेळार बुद्धिबळ खेळातले नामनेचे खेळगडी तशेंच ग्रेण्ड मास्टर विश्वनाथन आनंद हाजीर आशिल्ले. ह्यावेळार तांणी बुद्धिबळाविशी आपले अणभव उक्तायले.